



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXV]

TUESDAY, 11th JUNE, 2024/JYAISTHA 21, 1946

[No. 66

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

અધિક જિલ્લા મેજિસ્ટ્રેટ દ્વારા

ફોજદારી કાર્યરીતિ અધિનિયમ ની કલમ-૧૪૪ અન્વયેનું

જાહેરનામું

નં. : ડીએમ/ટાપુ/૩/૨૦૨૪.-જામનગર જિલ્લો ભારતની પશ્ચિમ આંતરરાષ્ટ્રીય દરીયાઈ સીમાએ આવેલ અતિ-સંવેદનશીલ જિલ્લો છે જામનગર જિલ્લામાં કુલ-૧૧ (અગિયાર) દરિયાઈ ટાપુઓ આવેલ છે. જે પૈકી માત્ર ૧ પિરોટન ટાપુ પર માનવ વસાહત આવેલ છે. જ્યારે અન્ય ટાપુઓ માનવ વસાહત રહીત છે. આ નિર્જન ટાપુઓ પર ધાર્મિક જગ્યાઓ આવેલ છે જે જગ્યાઓએ અવારનવાર ધાર્મિક પ્રસંગોએ અને દર્શનાર્થે માણસો અવર-જવર કરે છે. આ ટાપુઓ પર રાષ્ટ્રવિરોધી અને દાણચોરી જેવી ગેરકાયદેસર અને અસમાજિક પ્રવૃત્તિઓ કરતાં ઈસમો સહેલાઈથી આ દરીયાઈ ટાપુઓ ઉપર આશ્રય મેળવે અથવા હથિયારો અને નશાકારક પદાર્થ છુપાવવા ઉપયોગ કરે તવી પુરી સંભાવના છે. આથી રાષ્ટ્રીય સલામતી અને જાહેર વ્યવસ્થાને ધ્યાને લઈ તેમજ આંતરકવાદી અને દેશદ્રોહી પ્રવૃત્તિને રોકવા આ ટાપુઓ પર પ્રવેશ પ્રતિબંધ મુકવા જાહેરનામું બહાર પાડવા પોલીસ અધિક્ષકશ્રી, જામનગરના તા. ૨૪-૦૭-૨૦૨૩ ના પત્ર જા. નં./SOG/ટાપુ/જાહેરનામાં/૮૨૨/૨૦૨૩ થી દરખાસ્ત મળેલ છે. જે મુજબ પ્રસિધ્ધ કરેલ જાહેરનામાની મુદત સમાપ્ત થનાર હોય, આ જાહેરનામાની મુદત વધારવી મને વાજબી જણાય છે.

જેથી હું, ભાવેશ એન. ખેર, જી.એ.એસ., અધિક જિલ્લા મેજિસ્ટ્રેટ, જામનગર જિલ્લો, ફોજદારી કાર્યરીતિ અધિનિયમ-૧૮૭૩ની કલમ-૧૪૪ અન્વયે મને મળેલ સત્તાની રૂએ ફરમાવું છું કે, જામનગર જિલ્લાના આ સાથે સામેલ પરિશિષ્ટ મુજબના કુલ-૧૧ (અગિયાર) ટાપુઓ પર તા. ૧૪-૦૫-૨૦૨૪ થી તા. ૧૨-૦૭-૨૦૨૪ સુધી (બંને દિવસો સહીત) પ્રવેશ કરવા પર પ્રતિબંધ ફરમાવું છું.

: અપવાદ :

પ્રવાસીઓને પીરોટન ટાપુ પર જવા-આવવાનું થાય ત્યારે નાયબ વન સંરક્ષકશ્રી, મરીન નેશન પાર્ક, જામનગરની પુર્વમંજૂરી મેળવી લેવાની રહેશે.

આ જાહેરનામાંનો ભંગ કરનાર વ્યક્તિ ભારતિય દંડ સંહિતા-૧૮૬૦ (૪૫માં અધિનિયમ) ની કલમ-૧૮૮ મુજબ શિક્ષાને પાત્ર થશે.

આ જાહેરનામાંના ભંગ કરનાર ઈસમો વિરુદ્ધ પગલા લેવા માટે થાણાના હેડ કોન્સ્ટેબલથી નીચેના ન હોય તેવા પોલીસ અધિકારીશ્રીઓને ભારતના ફોજદારી અધિનિયમ-૧૮૬૦ (૪૫ અધિનિયમ) ની કલમ-૧૮૮ અન્વયે ફરિયાદ કરવા અધિકૃત કરવામાં આવે છે.

આ જાહેરનામાંની પ્રસિધ્ધી જિલ્લાના તમામ પોલીસ સ્ટેશનોમાં તથા પોલીસ અધિક્ષકશ્રીની કચેરીમાં નોટીસ બોર્ડ ઉપર ચોંટાડી પોલીસ અધિક્ષકશ્રી અથવા તેઓએ અધિકૃત કરેલ અધિકારીશ્રીઓએ સહેલાઈથી દેખાય આવે તેવી જગ્યાએ તેની નકલ ચોંટાડીને કરવી તથા સ્થાનિક વર્તમાન પત્રો દ્વારા તેની જાહેરાત કરાવીને આ જાહેરનામું પ્રસિધ્ધ કરવું.

આજ તા. ૦૬ માહે મે, ૨૦૨૪ ના રોજ મારી સહી તથા કચેરીની મહોર લગાવી જાહેરનામું બહાર પાડવામાં આવ્યું.

અત્રેની કચેરીના તા. ૦૬-૦૫-૨૦૨૪ ના જાહેરનામાં ક્રમાંક નં. ડીએમ/ટાપુ/૩/૨૦૨૪ અન્વયેનું પરિશિષ્ટ

જામનગર જિલ્લામાં આવેલ ટાપુઓની વિગત						
ક્રમ	ટાપુનું નામ	નજીકના પો. સ્ટે.નું નામ	મહેસુલી હુકુમત	નજીકનું ગામ	Latitude	Longitude
૧	ભેંસબીડ ટાપુ	બેડી મરીન	જામનગર	ખારા બેરાજા	22.544066	69.951464
૨	ઝિંદા ટાપુ	બેડી મરીન	જામનગર	બેડી	22.5736844	70.0096441
૩	દંડીકા	બેડી મરીન	જામનગર	સરમત	22.523926	69.940465
૪	મુંડીકા	બેડી મરીન	જામનગર	સરમત	22.528033	69.930904
૫	પીરોટન	બેડી મરીન	જામનગર	બેડી	22.573684	70.009644
૬	અમુડી બેલા	બેડી મરીન	જામનગર	બેડી	22.541500	69.960000
૭	બડા બેલા	બેડી મરીન	જામનગર	બેડી	22.530600	69.944600
૮	કોદરા બેડ @ કોદરા	બેડી મરીન	જામનગર	બેડી	22.566300	70.019100
૯	જુના બેલા	બેડી મરીન	જામનગર	બેડી	22.550300	70.018300
૧૦	અનનોન-એ	બેડી મરીન	જામનગર	બેડી	22.539400	69.932000
૧૧	અનનોન-બી	બેડી મરીન	જામનગર	બેડી	22.535100	69.955900

જામનગર, ૦૬ માહે મે, સને ૨૦૨૪.

ગુજરાત પોલીસ અધિનિયમ-૧૯૫૧ની કલમ-૩૭(૧) હેઠળનું

જાહેરનામું

ક્રમાંક : ડીએમ/હથિયારબંધી/૦૬૦૫/૨૦૨૪.-આગામી દિવસોમાં લોકસભા સામાન્ય ચૂંટણી-૨૦૨૪ની મતગણતરી થનાર હોય સાંપ્રત સ્થિતિને ધ્યાને લેતા જિલ્લામાં કાયદો અને વ્યવસ્થાની પરિસ્થિતિ જળવાઈ રહે અને કોઈ અનિચ્છનિય બનાવ ન બને તેની તકેદારી રાખવા માટે પોલીસ ઈન્સ્પેક્ટરશ્રી, એલ.આઈ.બી., જામનગર તરફથી તા. ૦૫-૦૫-૨૦૨૪ ના પત્ર નં. એલઆઈબી/જા.ના./૧૯૫૧/૨૦૨૪ થી ગુજરાત પોલીસ અધિનિયમ-૧૯૫૧ ની કલમ-૩૭(૧) તળે સમગ્ર જિલ્લામાં હથિયારબંધી ફરમાવતું જાહેરનામું બહાર પાડવા દરખાસ્ત કરવામાં આવેલ છે. જે દરખાસ્ત મને વ્યાજબી જણાય છે.

જેથી હું, ભાવેશ એન. ખેર, અધિક જિલ્લા મેજિસ્ટ્રેટ, જામનગર જિલ્લો, જામનગર, ગુજરાત પોલીસ અધિનિયમ-૧૯૫૧ની કલમ-૩૭(૧) તળે મને મળેલ સત્તાની રૂઠાં ફરમાવું છું કે નીચેના પરિશિષ્ટમાં દર્શાવેલ વિસ્તારમાં તા. ૧૦-૦૫-૨૦૨૪ થી તા. ૦૮-૦૬-૨૦૨૪ (બંને દિવસો સહિત) સુધી કોઈએ :-

- (૧) શસ્ત્ર, દંડા, તલવાર, ભાલા, ધોકા, છરી, લાકડી અથવા લાઠી અથવા શારીરિક ઈજા પહોંચાડી શકે તેવું કોઈપણ સાધન લઈ જવું નહીં.
- (૨) કોઈપણ ક્ષયકારી અથવા સ્ફોટક દારૂગોળો વિગેરે પદાર્થો લઈ જવા નહીં.
- (૩) પથ્થરો અથવા ફેંકી શકાય તેવી બીજી વસ્તુઓ અથવા વસ્તુ ફેંકવા કે ધકેલવાના યંત્રો સાથે લઈ જવા નહીં.
- (૪) મનુષ્ય અથવા તેના શબ અથવા આકૃતિઓ અથવા પુતળા દેખાડવા નહીં કે બાળવા નહીં.
- (૫) અપમાનો કરવાના અથવા જાહેર કરવાના ઈરાદાથી જાહેરમાં બિભત્સ સુત્રો પોકારવા નહીં, ગીતો ગાવા નહીં અને ટોળામાં ફરકવું નહીં.
- (૬) પરવાનેદાર હથિયાર ધારકોએ હથિયાર સાથે શોર્પીંગ મોલ કે સિનેમા હોલમાં તથા એમ. પી. શાહ મ્યુનિ. ટાઉન હોલમાં પ્રવેશવું નહીં.

: પરિશિષ્ટ :

“જામનગર જિલ્લાનો સમગ્ર વિસ્તાર”

આ જાહેરનામું નીચેની વ્યક્તિઓને લાગુ પડશે નહીં.

- (૧) ફરજ પરના અધિકારીઓ કે કર્મચારીઓ કે હોમગાર્ડઝ, ગ્રામ રક્ષક દળના સભ્યો કે જેમને ફરજ નિમિત્તે હથિયાર રાખવાની આવશ્યકતા હોય તેને તેમજ સરકારી અધિકારી/કર્મચારી હથિયાર ધરાવતા હોય તેને.
- (૨) જેઓને શારીરિક અશક્તિને કારણે લાઠી રાખવાની પરવાનગી આપેલ હોય તેને.
- (૩) પોલીસ સબ ઈન્સ્પેક્ટરશ્રીથી ઉતરતા દરજ્જાના ન હોય તેવા પોલીસ અધિકારીશ્રીઓને.

- (૪) પોતાના લગ્ન પ્રસંગે તલવાર રાખેલ વરરાજાને.
 (૫) યજ્ઞોપવિત અપાતું હોય તેવા બડવાઓને દંડ રાખેલ હોય તેને.
 (૬) પોલીસ અધિક્ષકશ્રી અગરતો તેઓશ્રીએ નિયુક્ત કરેલ અધિકારીશ્રીની કાયદેસરની પરવાનગી મેળવેલ વ્યક્તિને.
 (૭) કિરપાણ રાખેલ શીખને.

આ જાહેરનામાંના કોઈપણ ખંડનું ઉલ્લંઘન કરનારને ઓછામાં ઓછા (૪) ચાર મહિનાની અને વધુમાં વધુ એક વર્ષની કેદની સજા થશે. અને ગુજરાત પોલીસ અધિનિયમ-૧૯૫૧ની કલમ-૧૩૫ (૧) મુજબ દંડની સજા થશે.

આ જાહેરનામાંના ભંગ કરનાર ઈસમો વિરુદ્ધ પગલા લેવા માટે થાણાના હેડ કોન્સ્ટેબલથી નીચેના દરજ્જાનાં ન હોય તેવા પોલીસ અધિકારીશ્રીઓને ફરિયાદ કરવા અધિકૃત કરવામાં આવે છે.

આ જાહેરનામાંની પ્રસિધ્ધી જિલ્લાના તમામ પોલીસ સ્ટેશનોમાં તથા પોલીસ અધિક્ષકશ્રીની કચેરીમાં નોટિસ બોર્ડ ઉપર ચોંટાડી પોલીસ અધિક્ષકશ્રી અથવા તેઓએ અધિકૃત કરેલ અધિકારીશ્રીઓએ સહેલાઈથી દેખાય આવે તેવી જગ્યાએ તેની નકલ ચોંટાડીને કરવી તથા સ્થાનિક વર્તમાનપત્રો દ્વારા તેની જાહેરાત કરીને આ જાહેરનામું પ્રસિધ્ધ કરવું.

આજ, તા. ૦૬ માહે મે-૨૦૨૪ ના મારી સહી તથા કચેરીની મહોર લગાડી બહાર પાડવામાં આવ્યું.

જામનગર, ૦૬ માહે મે, સને ૨૦૨૪.

ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળનું

જાહેરનામું

નં. : ડીએમ/ઘરઘાટી/૦૬૦૫/૨૦૨૪.-પોલીસ અધિક્ષકશ્રી, જામનગર તરફથી તા. ૦૮-૧૧-૨૦૨૩ના પત્ર નં. એસ.ઓ.જી./૧૨૪૨/૨૦૨૩ થી મળેલ દરખાસ્ત અનુસાર હાલના પ્રવર્તમાન સંજોગોમાં અનેક ઘર માલિકો પોતાના ઘરે ઘરકામ માટે ઘરઘાટીઓ રાખે છે. મોટા ભાગે આવા ઘરઘાટીઓ પરપ્રાંત તથા બીજા જિલ્લાના હોય છે. તેઓ અવાર-નવાર જે જગ્યાએ કામ કરે છે તે જગ્યાએ અગર આજુ બાજુમાં રહેતા લોકોના ઘરમાં અને ધંધાના સ્થળે જઈ ચોરી, લુંટ, ગંભીર પ્રકારના હુમલા કરી લોકોની જીંદગીની ખુંવારી થાય અથવા લોકોની સંપત્તિને નુકશાન થાય તેવું કૃત્ય કરે છે. આવા ઘરઘાટીઓ ગંભીર પ્રકારના ગુન્હા કરી નાસી જાય છે. ઘરઘાટીને નોકરીએ રાખનાર માલિક પાસે આવા ઘરઘાટીના ટુંકા નામ સિવાય વિશેષ કોઈ માહિતી હોતી નથી, જેને કારણે આવા ગુન્હેગાર ઘરઘાટીઓને પકડવાનું અને ગુન્હો શોધવાનું મુશ્કેલ બને છે. તેથી કાયદો અને વ્યવસ્થા જળવાઈ રહે, લોકોની જીંદગીની અને સંપત્તિની સલામતિ જળવાઈ રહે તે માટે પરપ્રાંત તથા બીજા જિલ્લાના લોકોને ઘરઘાટી તરીકે રાખતા માલિકો ઉપર નિયંત્રણ મુકવા અંગેની પોલીસ અધિક્ષકશ્રીની દરખાસ્ત મને વ્યાજબી જણાય છે.

તેથી હું, (ભાવેશ એન. ખેર, જી.એ.એસ., અધિક જિલ્લા મેજસ્ટ્રેટ, જામનગર જિલ્લો, જામનગર, ફોજદારી કાર્યરીતિ અધિનિયમ-૧૯૭૩ની કલમ-૧૪૪ તળે મને મળેલ સત્તાની રૂઈએ ફરમાવું છું કે, જામનગર જિલ્લામાં કોઈપણ વ્યક્તિ પોતાના ઘરમાં પરપ્રાંતના તથા બીજા જિલ્લાના હોય તેવા વ્યક્તિને કામ માટે રાખે ત્યારે તેણે નીચે જણાવેલ નમુના મુજબના ફોર્મમાં જરૂરી વિગતો અને આધારો સંબંધિત પોલીસ સ્ટેશનને રૂબરૂમાં અગર તો ટપાલથી મોકલી આપવાના રહેશે.

ઘરઘાટી તરીકે રાખેલ પરપ્રાંતના વ્યક્તિની માહિતિ

ક્રમ	મુદ્દો	ઘરઘાટીનો તાજેતરનો ફોટો
૧	ઘરઘાટીનું પુરૂ નામ, સરનામું, ઉમર, (ફોટો આઈ.ડી. પ્રુફની નકલ સાથે)	
૨	ઘરઘાટીનું હાલનું રહેણાંકનું સરનામું તથા મોબાઈલ નંબર/સંપર્ક નંબર	
૩	તેની સાથે બીજા માણસો રહેતા હોય તો તેના નામ-સરનામા	
૪	જેના ઘરે ઘરઘાટી કામ કરતા હોય તે માલીકનું નામ-સરનામું	
૫	કોઈ મારફતે ઘરઘાટી તરીકે રાખેલ હોય તો તેવા મધ્યસ્થીનું નામ-સરનામું	
૬	અગાઉ ઘરઘાટી તરીકે કોઈ જગ્યાએ કામ કરેલ હોય તો તેના માલિકનું નામ-સરનામું	
૭	સ્થાનિકમાં ઘરઘાટીના ઓળખીતા રહેતા હોય તો તેના નામ-સરનામા, ફોન નંબર	
૮	ઘરઘાટીના વતનનું પુરૂ સરનામું, પોલીસ સ્ટેશન તથા વતનમાં રહેતા માતા, પિતા, ભાઈ, બહેનની વિગત	
૯	પરણિત હોય તો પત્ની/પતિનું તથા સસરાનું સરનામું	
૧૦	ઘરઘાટીની ઉંચાઈ, દેખાવનું વર્ણન, અભ્યાસ તથા ઓળખી શકાય તેવી શારીરીક કોઈ નિશાની પૈકી શક્ય હોય તેટલી વિગતો આપવી	

આ હુકમનો ભંગ કે ઉલ્લંઘન કરનાર આઈ.પી.સી. કલમ-૧૮૮ મુજબ શિક્ષાને પાત્ર થશે.

આ જાહેરનામાંના અમલ તથા તેના ભંગ બદલ પગલા લેવા હેડ કોન્સ્ટેબલથી નીચેના ન હોય તેવા પોલીસ અધિકારીશ્રીને અધિકૃત કરવામાં આવે છે.

આ હુકમ તા. ૦૬-૦૫-૨૦૨૪ થી તા. ૦૪-૦૭-૨૦૨૪ સુધી અમલમાં રહેશે. આ જાહેરનામાની જાહેર જનતાને પુરતી જાણકારી મળી રહે તે માટે તેની અખબારમાં બહોળી પ્રસિધ્ધી કરવી અને જે તે પોલીસ સ્ટેશનના અધિકારીએ પણ લોકોને જાણકારી મળી રહે તેવી કાર્યવાહી કરવી.

આજ તા. ૦૬ માહે મે-૨૦૨૪ ના મારી સહી તથા કચેરીની મહોર લગાવી બહાર પાડ્યું.

જામનગર, ૦૬ માહે મે, સને ૨૦૨૪.

ગુજરાત પોલીસ અધિનિયમ-૧૯૫૧ની કલમ-૩૩(૧)(ખ) હેઠળનું

જાહેરનામું

નં. : ડીએમ/ડીસીએચ/ચટણ/૨૨/૨૦૨૪.-લોકસભા સામાન્ય ચૂંટણી-૨૦૨૪ અન્વયે ૭૬-કાલાવડ (અ.જા.) વિધાનસભા મતદાર વિભાગને લગત રીસીવીંગ/ડીસ્પેચીંગની કામગીરી હરપ્રોલ હાઈસ્કુલ પ્રોલ ખાતે થનાર છે. રીસીવીંગ/ડીસ્પેચીંગની કામગીરી દરમ્યાન સરકારી વાહનો અવર-જવર તેમજ અન્ય કામગીરી દરમ્યાન ટ્રાફિકની સમસ્યા ન ઉદભવે તેમજ કાયદો અને વ્યવસ્થાની પરિસ્થિતિ જળવાઈ રહે તે માટે તા. ૦૬-૦૫-૨૦૨૪ ના સવારના ૦૮-૦૦ કલાક થી સાંજના ૧૬-૦૦ કલાક સુધી તથા તા. ૦૭-૦૫-૨૦૨૪ ના સાંજના ૧૮-૦૦ કલાકથી રાત્રીના ૨૪-૦૦ કલાક સુધી ગાંધી ચોકથી પ્રોલ ત્રિકોણભાગ સર્કલ સુધીના રસ્તા પર તમામ વાહનોના પ્રવેશ પર પ્રતિબંધ મુકવા જાહેરનામું પ્રસિધ્ધ કરવા મદદનીશ ચૂંટણી અધિકારી, ૧૨-જામનગર સંસદીય મત વિસ્તારમાં સમાવિષ્ટ ૭૬-કાલાવડ (અ.જા.) વિ.સ.મ.વિ. અને પ્રાંત અધિકારીશ્રી, પ્રોલ તરફથી દરખાસ્ત મળેલ છે.

સદરહું જગ્યાએ ટ્રાફિક જામની સ્થિતિ નિવારવા રસ્તા પરના ટ્રાફિકને વૈકલ્પિક રસ્તાઓ ઉપર વાળવા, ગેરવ્યવસ્થા અટકાવવા તથા કાયદો અને વ્યવસ્થા જાળવવાની દ્રષ્ટિએ મદદનીશ ચૂંટણી અધિકારીશ્રી, ૧૨-જામનગર સંસદીય મત વિસ્તારમાં સમાવિષ્ટ ૭૬-કાલાવડ (અ.જા.) વિ.સ.મ.વિ. અને પ્રાંત અધિકારીશ્રી, પ્રોલ મારફત મળેલ દરખાસ્ત વ્યાજબી અને ઉચિત જણાય છે.

જેથી હું, ભાવેશ એન. ખેર, જી.એ.એસ., અધિક જિલ્લા મેજસ્ટ્રેટ, જામનગર, જી. જામનગર, ગુજરાત પોલીસ અધિનિયમ-૧૯૫૧ની કલમ-૩૩(૧)(ખ) હેઠળ મને મળેલ સત્તાની રૂઈએ, આથી ફરમાવું છું કે, તા. ૦૬-૦૫-૨૦૨૪ ના સવારના ૦૮-૦૦ કલાકથી સાંજના ૧૬-૦૦ કલાક સુધી તથા તા. ૦૭-૦૫-૨૦૨૪ના સાંજના ૧૮-૦૦ કલાકથી રાત્રીના ૨૪-૦૦ કલાક સુધીના સમયગાળા માટે ગાંધી ચોકથી પ્રોલ ત્રિકોણભાગ સુધીના માર્ગો પર નીચે મુજબની વૈકલ્પિક વ્યવસ્થા સાથે તાત્કાલીન વાહનવ્યવહાર બંધ રહેશે.

: વૈકલ્પિક માર્ગ :

ઉપરોક્ત સમય દરમ્યાન ગાંધી ચોકથી ત્રિકોણ ભાગ તથા રાજકોટ-પડધરી જવા માટે ગાંધી ચોકથી શાક માર્કેટ થઈ કનૈયા હોટલ સુધીના બાવની નદી વાળો રસ્તો જવા આવવા માટે ઉપયોગ કરી શકાશે.

: અપવાદ :

લોકસભા સામાન્ય ચૂંટણી-૨૦૨૪ અન્વયે ફરજમાં રોકાયેલા તમામ વાહનો, ઈમરજન્સી સેવામાં રોકાયેલ એમ્બ્યુલન્સ, એક્ઝીક્યુટીવ મેજસ્ટ્રેટ તથા ફાયર સર્વિસને મુક્તિ આપવાની રહેશે.

આ જાહેરનામું તાત્કાલિક અસરથી અમલમાં લાવવું જરૂરી હોય, ગુજરાત પોલીસ અધિનિયમ-૧૯૫૧ ની કલમ-૩૩(૬) ના પરંતુકની જોગવાઈ મુજબ તાત્કાલિક અસરથી અમલમાં લાવવામાં આવે છે.

આ હુકમનો ભંગ કે ઉલ્લંઘન કરનાર ગુજરાત પોલીસ અધિનિયમ-૧૯૫૧ની કલમ-૧૩૧ મુજબ શિક્ષાને પાત્ર થશે. આ જાહેરનામાંનો ભંગ કરનાર ઈસમો વિરૂધ્ધ પગલા લેવા માટે સંબંધિત થાણાના હેડ કોન્સ્ટેબલથી નીચેના ન હોય તેવા પોલીસ અધિકારીશ્રીઓને ફરિયાદ દાખલ કરવા અધિકૃત કરવામાં આવે છે.

આ જાહેરનામાંની જાહેર જનતાને જાણ થાય તે રીતે પોલીસ અધિક્ષકશ્રી, જામનગરે તેની બહોળી પ્રસિધ્ધી કરાવવાની રહેશે.

આજ તા. ૨૪ માહે મે-૨૦૨૪ ના રોજ મારી સહી તથા કચેરીની મહોર લગાડીને પ્રસિધ્ધ કર્યું.

જામનગર, ૨૪ માહે મે, સને ૨૦૨૪.

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ હેઠળ કાટેલ હુકમ

જાહેરનામું

નં. ડીએમ/ડીસીએચ/માછીમારી/૧૮૦૫/૨૦૨૪.-જામનગર જિલ્લાના જુદાજુદા બંદરોએથી માછીમારો માછીમારી માટે દરિયામાં જાય છે. સમુદ્રમાં ગયા પછી વાવાઝોડા, વરસાદ કે હવામાન અંગેની અન્ય આગાહીઓ સંબંધે સમુદ્રમાં રહેલ આવા માછીમારોને ચેતવણી પહોંચાડવી શક્ય હોતી નથી. સામાન્ય રીતે જુન માસથી દર વર્ષે દરિયો તોફાની થઈ જાય છે. મત્સ્યોદ્યોગ ખાતા તથા પોર્ટ ઓફિસરશ્રીઓ દ્વારા માછીમારોને આવી સીઝનમાં સમુદ્રમાં માછીમારી માટે જવા પરવાનગી આપવામાં આવતી નથી. તેમ છતાં અનઅધિકૃત રીતે કોઈ માછીમાર માછીમારી માટે સમુદ્રમાં ચાલ્યા જાય અને વાવાઝોડા, વરસાદ કે ભારે પવનના કારણે સમુદ્ર તોફાની બને તેવા સંજોગોમાં આવા સમુદ્રમાં ચાલ્યા ગયેલ

માછીમારોનું જાનનું જોખમ ઉભુ થાય તેવો પુરતો સંભવ રહેતો હોવાથી મદદનીશ મત્સ્યોદ્યોગ નિયામકશ્રી, જામનગરના તા. ૧૭-૦૫-૨૦૨૪ પત્ર No. ADJM/0035/05/2024 થી જાહેરનામું બહાર પાડવા માટે દરખાસ્ત મળેલ છે. જે મને વ્યાજબી જણાય છે. આવા માછીમારોને સમુદ્રમાં ગેરકાયદેસર રીતે જતા અટકાવવા અનિવાર્યપણે જરૂરી બની રહે છે.

સબબ હું ભાવેશ એન. ખેર, જી.એ.એસ., અધિક જિલ્લા મેજિસ્ટ્રેટ, જામનગર જિલ્લો, જામનગર, ભારતીય ફોજદારી કાર્યરીતિ અધિનિયમ-૧૮૭૩ ની કલમ-૧૪૪ હેઠળ મને મળેલ સત્તાની રૂઠિએ ફરમાવું છું કે જામનગર જિલ્લાના સમગ્ર વિસ્તારના દરિયાકાંઠેથી કે ક્રિક એરીયામાંથી કોઈપણ માછીમારોએ કે અન્ય વ્યક્તિઓએ તા. ૦૧-૦૬-૨૦૨૪ થી તા. ૩૧-૦૭-૨૦૨૪ (બન્ને દિવસો સહિત) સુધી ના સમય દરમિયાન માછીમારી માટે કે અન્ય હેતુસર સમુદ્રમાં કે ક્રીક એરીયામાં જવું નહીં અને કોઈપણ બોટની અવર જવર કરવી નહીં.

અપવાદ :

આ જાહેરનામામાંથી નીચેનાને મુક્તિ આપવામાં આવે છે.

૧. પોર્ટ ઉપર આવતા વ્યાપારિક જહાજોને
૨. લશ્કરી દળો, અર્ધલશ્કરી દળો, પોલીસ દળો, ગુજરાત મેરીટાઈમ બોર્ડની બોટો
૩. સક્ષમ અધિકારી દ્વારા અવર જવર કરવા માટે અધિકૃત કરવામાં આવેલ પેસેન્જર બોટો
૪. નોન મોટોરાઈઝ ક્રાફ્ટ (લાકડાની બિન યાંત્રિક એક લકડી હોડી અને શઢવાળી હોડી) તથા પગડીયા માછીમારો

આ હુકમનું ઉલ્લંઘન કરનાર ભારતના ફોજદારી અધિનિયમ-૧૮૬૦ (૪૫ માં અધિનિયમ) ની કલમ-૧૮૮ મુજબ સજાને પાત્ર થશે.

આ હુકમ અન્વયે મદદનીશ મત્સ્યોદ્યોગ નિયામકશ્રી, જામનગર એ જાહેરનામાનો ભંગ કરનાર ઈસમો વિરુદ્ધ ભારતના ફોજદારી અધિનિયમ-૧૮૬૦ (૪૫ માં અધિનિયમ) ની કલમ-૧૮૮ અન્વયે ફરિયાદ કરવા માટે અધિકૃત કરવામાં આવે છે.

આ જાહેરનામાની વર્તમાનપત્રો અને સ્થાનિક કેબલ ટીવી મારફતે બહોળી પ્રસિધ્ધી કરવી.

આજ તા. ૧૮ માહે મે-૨૦૨૪ ના રોજ મારી સહી કરી તથા કચેરીની મહોર લગાવી હુકમ બહાર પાડ્યો.

જામનગર, ૧૮ માહે મે, સને ૨૦૨૪.

ભાવેશ એન. ખેર
અધિક જિલ્લા મેજિસ્ટ્રેટ
જામનગર.

